


## समाहरणालय, दरभंगा

(जिला गोपनीय प्रशाखा)

दिनांक 28.03.2016 को विद्युत/उत्पाद/शिक्षा/आपूर्ति के संबंध में आयोजित साप्ताहिक बैठक में लिए गए निर्णय

क्र	लिए गए निर्णय का सारांश	सम्बद्ध पदाधिकारी
	<b>विद्युत</b>	
1.	विद्युत कार्यपालक अभियंता, शहरी विद्युत आपूर्ति प्रमंडल, दरभंगा द्वारा अब तक 4.16 करोड़ की वसूली बतायी गयी है। गत माह की वसूली से 38 लाख ज्यादा थी। गत वर्ष मार्च महिने में 706.85 लाख राशि की वसूली की गई थी। वसूली में उत्तरोत्तर वृद्धि हेतु प्रयास करने तथा Online वसूली हेतु विद्युत अभियंताओं को निदेशित किया गया।	कार्यपालक अभियंता, शहरी विद्युत आपूर्ति प्रमंडल, दरभंगा
2.	समाहरणालय में जितने भी विद्युत बल्ब लगे हैं, उनमें LED बल्ब लगाये जायें। इसके अतिरिक्त समाहर्ता आवासीय कार्यालय एवं आवास में भी LED बल्ब की व्यवस्था सुनिश्चित की जाय। इस संबंध में सभी कार्यालयों में भी LED बल्ब लगवाने की व्यवस्था करेंगे। चूंकि LED बल्ब से सीधे उपभोक्ताओं को आधी बचत होगी, जो राष्ट्रीय बचत है, अतः सभी सरकारी कार्यालयों/विद्यालयों में LED बल्ब लगाने के बारे में कार्यपालक अभियंता आवश्यक कार्रवाई करें। एक कनेक्शन पर 10 LED बल्ब 100 रुपये प्रति बल्ब के दर से दिया जाना है।	नजारत उप समाहर्ता/विद्युत कार्यपालक अभियंता, शहरी विद्युत आपूर्ति प्रमंडल
3.	विभागों द्वारा बकाया विपत्र राशि का भुगतान की लंबित स्थिति के बारे में प्रतिवेदन हेतु विद्युत कार्यपालक अभियंता, शहरी विद्युत आपूर्ति प्रमंडल को निदेशित किया गया।	विद्युत कार्यपालक अभियंता, शहरी विद्युत आपूर्ति प्रमंडल
4.	विद्युत विपत्र हेतु गाँवों की सूची दी जाय तथा इनमें शिविर लगाकर 24.04.2016 तक पूर्ण त्रुटि निराकरण कराने हेतु विद्युत कार्यपालक अभियंता, ग्रामीण विद्युत आपूर्ति प्रमंडल, दरभंगा को निदेशित किया गया।	विद्युत कार्यपालक अभियंता, ग्रामीण विद्युत आपूर्ति प्रमंडल
5.	चार Category यथा—LTIS, BTS, Domestic, NDS एवं DS-2 में भी शहरी क्षेत्र में कार्य का अनुश्रवण करने तथा इसमें अपेक्षित प्रगति लाने हेतु विद्युत कार्यपालक अभियंता, शहरी विद्युत आपूर्ति प्रमंडल को निदेशित किया गया। इसके अतिरिक्त मीटर रीडिंग एवं बिल संग्रहण का कार्य भी सम्यक् रूप से किये जायें। अभियंता द्वारा बताया गया कि सर्वर की समस्या के कारण बिल उपभोक्ताओं को नहीं जा रहा है, जो मैन्यूअल की जा रही है। निदेशित किया गया कि इन समग्र समस्याओं के निदान के संबंध में अगले माह एक बैठक की जाय, जिसमें सभी विद्युत सहायक अभियंता एवं विद्युत कनीय अभियंता भी रहेंगे।	विद्युत कार्यपालक अभियंता, शहरी/ग्रामीण विद्युत आपूर्ति प्रमंडल
6.	विद्युत स्पर्शाघात से मृत्यु पर क्षतिपूर्ति भुगतान का कोई मामला लंबित नहीं बताया गया, जबकि बेनीपुर अनुमंडल में एक मामला में अवर प्रमण्डल पदाधिकारी, विद्युत द्वारा प्रतिवेदन वांछित है। इसमें मृत्यु प्रमाण-पत्र, अन्त्य परीक्षण प्रतिवेदन तथा प्राथमिकी में से क्या वांछित है, प्राप्त कर अगली साप्ताहिक बैठक से पहले भुगतान सुनिश्चित करें।	संबंधित विद्युत कार्यपालक अभियंता
7.	अभी तक ग्रामीण विद्युत द्वारा 3.29 करोड़ वसूली की गई है, जो ऑन-लाईन भुगतान को छोड़कर है। 5.57 करोड़ शहरी क्षेत्र में वसूली हुई है। चूंकि ग्रामीण विद्युत का लक्ष्य 11.00 करोड़ रुपये वसूली का है, जो एक बड़ी राशि है, उसकी वसूली पर विशेष तथा व्यक्तिगत ध्यान देने की जरूरत है।	विद्युत कार्यपालक अभियंता, ग्रामीण/शहरी विद्युत आपूर्ति प्रमंडल, दरभंगा
8.	अभियंता द्वारा बताया गया कि विद्युत उपकेन्द्र की स्थापना हेतु भूमि अधिग्रहण हेतु अधियाचना दे दी गयी है। निदेशित किया गया कि वे जिला भू-अर्जन पदाधिकारी से समन्वय कर अग्रेतर कार्रवाई सुनिश्चित करें।	संबंधित विद्युत अभियंता
9.	बी0पी0एल0/Augmentation में कोई प्रगति नहीं दिख रहा, इसमें प्रगति लाये। बी0आर0जी0एफ0 के अन्तर्गत कार्य एजेन्सी द्वारा करायी जायेगी, जिसे स्पष्ट कर दिया गया है।	संबंधित विद्युत अभियंता
	<b>शिक्षा</b>	
10.	वर्ग-8 की परीक्षा दिनांक 29/30 मार्च 2016 को आयोजित होने की सूचना जिला कार्यक्रम पदाधिकारी, सर्व शिक्षा अभियान द्वारा दी गई। उनके द्वारा बताया गया कि छात्रों का वार्षिक प्रगति पत्रक बनाया जायेगा। परीक्षा के कदाचारमुक्त संचालन हेतु आवश्यक कार्रवाई करने हेतु निदेशित किया गया।	जिला कार्यक्रम पदाधिकारी, सर्व शिक्षा अभियान

11.	वर्ग-I, II एवं VIII का पुस्तक प्राप्त है, परन्तु शेष कक्षाओं का पुस्तक प्राप्त नहीं हुआ है। छात्रों के लिए पुस्तक वितरण के संबंध में पृच्छा पर जिला कार्यक्रम पदाधिकारी, सर्व शिक्षा अभियान द्वारा बताया गया कि प्रधानाध्यापकों द्वारा एक साथ पुस्तक ले जाने की बात कही जा रही है। निदेशित किया गया कि तत्काल सभी प्रधानाध्यापकों को निदेशित करें कि वे उपलब्ध पुस्तक को ले जाकर छात्रों के बीच वितरण करवायें।	जिला कार्यक्रम पदाधिकारी, सर्व शिक्षा अभियान
12.	विद्यालयों में साफ-सफाई सुनिश्चित करने हेतु निदेशित किया गया। साथ ही कई विद्यालयों के परिसर में संध्या में शराब पीने की सूचना प्राप्त हुई है। जिला कार्यक्रम पदाधिकारी, सर्व शिक्षा अभियान एवं उत्पाद अधीक्षक, दरभंगा विद्यालयों का औचक निरीक्षण कर संबंधितों के विरुद्ध नामजद प्राथमिकी दर्ज करने की कार्रवाई सुनिश्चित करें।	जिला कार्यक्रम पदाधिकारी, सर्व शिक्षा अभियान/उत्पाद अधीक्षक, दरभंगा
13.	जिला कार्यक्रम पदाधिकारी, मध्याह्न भोजन योजना द्वारा बताया गया कि हायाघाट एवं बहादुरपुर में चावल आ रहा है। आज की तिथि में 17 विद्यालयों में मध्याह्न भोजन योजना चावल के अभाव में बन्द है। निदेशित किया गया कि मध्याह्न भोजन योजना को निरंतर चालू रखने के लिए अन्य विद्यालय से चावल लेकर मध्याह्न भोजन योजना की कार्रवाई की जाय।	जिला कार्यक्रम पदाधिकारी, मध्याह्न भोजन योजना
<b>आपूर्ति</b>		
14.	जिला सहकारिता पदाधिकारी द्वारा बताया गया कि आज तक 27000 एम0टी0 धान की अधिप्राप्ति की गई है तथा 6000 एम0टी0 सी0एम0आर0 मिलरों से प्राप्त है, जबकि कम से कम 70 प्रतिशत सी0एम0आर0 आज की तिथि में होना चाहिए। निदेशित किया गया कि इसके सत्यापन में प्रखंड सहकारिता पदाधिकारी को लगाये। जिला स्तर के पदाधिकारियों से भी इसका सत्यापन प्रभावी तरीके से कराया जाय। तत्काल 9 पैक्सों से कारणपृच्छा लेने की बात कही गयी। अगर यह अद्यतन नहीं होता है तो संबंधित के विरुद्ध कार्रवाई की जायेगी।	जिला आपूर्ति पदाधिकारी/ जिला सहकारिता पदाधिकारी/ जिला प्रबंधक, राज्य खाद्य निगम, दरभंगा
15.	जिला आपूर्ति पदाधिकारी को निदेशित किया गया कि जिस माह के लिए खाद्यान्न है, उसका उठाव तथा वितरण उसी माह में सुनिश्चित किये जाय। ऐसा देखा जा रहा है कि जनवरी, फरवरी और मार्च तीनों माह में अलग-अलग कारण बताये जाते हैं तथा सम्बद्ध पदाधिकारी इसका अनुश्रवण नहीं कर रहे हैं। सम्यक रूप से उठाव नहीं करने के कारण इस माह का खाद्यान्न अगले माह में मिलाकर करने की स्थिति के कारण कालाबजारी की संभावना बढ़ती है। निदेशित किया गया कि अप्रैल माह के 4-5 तारीख तक माह मार्च 2016 का उठाव एवं वितरण कर लिये जाय।	जिला आपूर्ति पदाधिकारी
<b>उत्पाद</b>		
16.	दिनांक 31.03.2016 को सम्पूर्ण जिले में शराब बंदी सुनिश्चित की जानी है। पृच्छा पर उत्पाद अधीक्षक द्वारा बताया गया कि उक्त कार्य हेतु दण्डाधिकारी एवं पुलिस बल की प्रतिनियुक्ति हेतु आदेश जारी करने की कार्रवाई की जा रही है। निदेशित किया गया कि 31.03.2016 को शराब के स्टॉक का सत्यापन, मोबाईल चेकिंग तथा नदी में गश्ती कार्य सुनिश्चित की जाय। अब तक कुल कितनी शराब दुकानों की जाँच हुई है तथा और कितनी बाँकी है, उसमें जाँच कार्य पूर्ण करें।	उत्पाद अधीक्षक
17.	शराब बंदी के पश्चात विदेशी शराब की विक्री हेतु दरभंगा नगर निगम एवं बेनीपुर नगर परिषद् क्षेत्र में सरकारी शराब की दुकान खोले जायेंगे, उसके लिए होम गार्ड की प्रतिनियुक्ति की जाय। इस सम्बंध में समादेष्टा, होमगार्ड एवं वरीय पुलिस अधीक्षक के साथ बैठक की जायेगी।	उत्पाद अधीक्षक
18.	De-addiction सेन्टर को चालू किया जाना है और इसे 01.04.2015 से कार्यरत भी करना है। इस संबंध में अधीक्षक, डी0एम0सी0एच0 कार्रवाई सुनिश्चित करेंगे।	अधीक्षक, डी0एम0सी0एच0
<b>खेल</b>		
19.	पृच्छा पर खेल पदाधिकारी द्वारा बताया गया कि खेल कार्यक्रम हेतु तैयारी की जा रही है। कल तक सभी तैयारियाँ पूरी कर ली जायेगी। निदेशित किया गया कि कौन-कौन से खेल कार्यक्रम होंगे, कार्यक्रम स्थल कहाँ होगा तथा प्रतिभागी कौन-कौन होंगे, उसके बारे में सुनिश्चित कर ली जाय। यह भी निदेशित किया गया कि 25 वर्ष उम्र तक की महिला प्रतिभागी भी रहेंगी, जिसके संबंध में एक तालिका बनाकर प्रस्तुत करेंगे तथा खेल आयोजन से संबंधित सभी कार्यक्रमों का अनुश्रवण सुनिश्चित करेंगे।	जिला खेल पदाधिकारी, दरभंगा

  
जिलाधिकारी,  
दरभंगा

  
28/03/16

ज्ञाप संख्या.....1119...../सी0, लहेरियासराय, दिनांक २४ फरवरी, 2016.

प्रतिलिपि जिला आपूर्ति पदाधिकारी, दरभंगा/जिला प्रबंधक, राज्य खाद्य निगम, दरभंगा/जिला सहकारिता पदाधिकारी, दरभंगा/कार्यपालक अभियंता, ग्रामीण/शहरी विद्युत आपूर्ति प्रमंडल, दरभंगा/विद्युत कार्यपालक अभियंता, परियोजना/जिला शिक्षा पदाधिकारी, दरभंगा/जिला कार्यक्रम पदाधिकारी, मध्याह्न भोजन योजना/सर्व शिक्षा अभियान/स्थापना/माध्यमिक शिक्षा/उत्पाद अधीक्षक, दरभंगा/जिला खेल पदाधिकारी को सूचनार्थ एवं अनुपालनार्थ प्रेषित।

प्रतिलिपि अनुमण्डल पदाधिकारी/भूमि सुधार उप समाहर्ता, सदर, दरभंगा/बेनीपुर/बिरौल को सूचनार्थ एवं अनुपालनार्थ प्रेषित।

प्रतिलिपि जिला सूचना विज्ञान पदाधिकारी, दरभंगा को सूचनार्थ एवं जिला के वेबसाइट पर अपलोड करने हेतु प्रेषित।

जिलाधिकारी  
दरभंगा।